



नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, असोज १ गते २०४४ साल (अतिरिक्ताङ्क २६ (क))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबारको सूचना

श्री ५ महाराजाधिराज वीरेन्द्र वीर विक्रम शाह देवबाट जनवादी गणतन्त्र

चीनको औपचारिक भ्रमणबाट स्वदेश फिर्तबक्सेपछि २०४४ आश्विन १ गते देशवासीको नाममा बक्सेको सन्देश ।

प्यारा देशवासीहरू,

१. जनवादी गणतन्त्र चीनका राष्ट्रपति महाप्रहिम श्री लि स्यान् न्यान्को मैत्रीपूर्ण निमन्त्रणामा चीनको औपचारिक भ्रमण पूरा गरी आज स्वदेश फर्कदा हामीलाई खुशी लागेको छ ।

२. सीमा जोडिँका छर छिमेकका मित्रराष्ट्रहरूसँग आपसी विश्वास र समझदारीको आधारमा शान्ति, मैत्री तथा सहयोगको सम्बन्ध कायम राख्नु नेपालको नीति रही आएको छ र यस भ्रमणले नेपाल चीनबीचको यस्तो सम्बन्धलाई दीगो र गहन बनाउनमा थप योगदान पुऱ्याएको छ । चिनियाँ नेताहरूसँग भएको कुराकानीबाट आधिकारिकता मुद्रण विभागबाट प्रमाणित गरिएपछि मात्र लागु हुनेछ।

हामीले चीनमा नेपालप्रतिको सद्भावना सधैं झैं प्रगाढ रहेको पायौं । फलस्वरूप हाम्रा दुई देशबीच बेलाबखतमा भएका सम्पर्कहरूबाट नेपाल चीनबीचको बहुपक्षीय सम्बन्ध सुदृढ हुँदै गएकोमा हामीलाई सन्तोष लागेको छ । वर्तमान भ्रमणमा हामीले पाएको आतिथ्य सत्कारका निमित्त हामी यस बखत चिनियाँ राष्ट्रपति महामहिम श्री लि स्यान्-न्यान्का साथै चिनियाँ जनता र सरकारप्रति धन्यवाद ज्ञापन गर्न चाहन्छौं ।

३. हाम्रो अनुपस्थितिमा हामीबाट गरिबकसने कामको अभिभारा सह्याले हाम्रा भाइ श्री ५ अधिराजकुमार ज्ञानेन्द्र वीर विक्रम शाह तथा राजप्रतिनिधि परिषद्का सदस्यहरूलाई हामी धन्यवाद दिन चाहन्छौं । त्यस्तै मन्त्रिपरिषद् र अन्य सबै राष्ट्र सेवकलाई पनि ऐन कानून बमोजिम देशको दैनिक प्रशासन चलाएकोमा हामी धन्यवाद दिन चाहन्छौं । अन्तमा, हाम्रा प्यारा देशवासीले स्वदेशको बृहत् हितलाई हृदयंगम गरी दर्शाएको अनुशासन र लगनशीलताको निमित्त पनि हामी धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

(२)

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागद्वारा माणित गरिएपछि मात्र लागु हुनेछ।